

1

Linda uhlobile





Linda abengatsandzi kugeza.
Abengatsandzi kugeza inhloko yakhe.




Abengatsandzi kugeza buso bakhe.
Abengatsandzi kucubha ematinyo
akhe.



**"Hamba uyowugeza bo Linda!"
kusho unina.**



**"Hamba uyowugeza bo Linda!"
kusho ujise.**



Wageza wageza Linda.
Wageza inhloko yakhe.
Wageza tindlebe takhe.
Wageza imikhono yakhe.
Wageza imilente yakhe.
Wageza buso bakhe.



Linda wabukeka acwebetela ahlobile.
"Nako-ke!" kusho unina.
"Awuva-ke!" kusho uyise.



Wuwi!

Nebakitsi . . . Linda wawa waphindze
wangcola.


2

Tintfo letingijabulisako





Nangisemncane bengifisa kuya esikolweni
kepha ngehluleka.



Bengifisa kuba nebangani labanyenti
kepha ngabate.



Bengifisa kuba nemdlwane kepha
bengimncane kakhulu kutsi
nginganakekela injá.




Bengifisa kukhuluma Siswati.



Nyalo ngenta libanga lesi-3.
Nginebangani labanyenti. Labakhulu,
labancane, labansundvu, labamhlophe,
bafana nemantfombatana. Ngijabula
kakhulu kuba nebangani labanyenti
labakahle.



Lamuhla lusuku lwami lwekutalwa.
Sengineminyaka leli-IO. Ngijabule
kakhulu. Ngitfole nangu
umdlwane losipho sami sekutalwa.
Senginencwajana lekhomba kutsi
ngiwunakekela kanjani.



Ngiyabonga Thabo. Ngiyabonga
Nomsa. Ngibonga tipho telusuku lwami
lwekutalwa. Ngibonga kutsi nibe bangani
bami.

3

Siyanakekela






Jali uhlanyele sihlalahla.



Sinakekela iminden i yetfu. John
unakekela gogo wakhe, Gugu yena
unakekela sisi wakhe lomncane.



Phumlile ugcogce tibi enkhundleni
yekudlala.



BoJabu naSam bakhukhule kungcola
emfuleni.



Lulu umikise umdlwane logulako
kulabanakekela tilwane kaSPCA.



Bongi ushayele bosocimamlilo lucingo
wabika umlilo loshisa siganga.



Sonkhe siyawunakekela umhlaba wetfu.

4


Asiyowutsenga






Nalu luhla
lwekutsenga.

Make waGugu utfume Gugu esitolo.



Unike Gugu luhla lwekutsenga.
Watsatsela Gugu waya etitolo
nemngani wakhe lomkhulu Jane.

Ngidzinga libhasikidi.



Gugu ufundze luhla lwakhe
lwekutsenga wahamba wafuna sinkhwa
nemacandza. Lokulandzelako Gugu
ufune insipho. Tandla taGugu bese
tigcwele.



"Lucolo," kusho Gugu.

"Ngingalitfolaphi liphepha langasese?"

"Lingumalini liphepha langasese"?

"Ngingalutfolaphi lubisi"? "Lungumalini lubisi"?

Nyalo yini lenye
lengiyidzingako?



"Ngidzinga spinashi."

"Singumalini spinashi?"

"Ngidzinga emahhabhula".

"Angumalini emahhabhula?"

"Ngidzinga emazambane". Angumalini
emazambane?"

Wobo! Ngikhohlwe
imali ekhaya!



Gugu, yeGugu, ushiye
imali ekhaya.

Ngiyabonga
Make!



...Gugu wase ubhadala lakutsengile.

"Ngifile kudzinwa!" kusho Gugu.

"Ngisebente kakhulu lamuhla."


Sikolo lesihlobe kwengca tonkhe



Lamuhla ngumcudzelwano wetfu wekuhllobisa sikolo. "Ngifisa siwine," kusho thishelanhloko wetfu. "Ngifisa siwine," kusho thishela wetfu. "Sifisa kuwina," kusho bonkhe bantfwana.



Sihlobise imibhedze yetimbali.
Sihlobise sivandze setibhidvo.
Sigcogce tibi enkhundleni yekudlala.



Sihlobise likhishi lesikolo.

Sigeze emabhodo.



Sigeze emafasitelo.
Sishanyele eklasini.
Sigcogce kahle emadesikini etfu sahlela
kahle tonkhe tincwadzi.




Sigcogce tibi ngephandle kwesikolo
setfu. Sigcogce tibi esiteshini
semabhasi nesemathekisi.



Konkhe bekumanyatela nakufika
emajaji.



**"Muhle umsebenti wenu Sikolo
seMsebe. Nitfole umklomelo wekucala,"**
**kusho sodolobha. "Nonkhe nitaba
neluhambo loluya ezu."**



Nako sihamba! Ibhasi yinye, emabhasi
mabili, emabhasi lamatsatfu, agcwele
nswi bantfwana, sonkhe siya ezu.


6

Simo selitulu netinyanga





Lunini lusuku lwakho lwekutalwa?
Lumhla tingema-22 kuKholwane.
Kusebusika. Kubandza kakhulu futsi
liyasibekela.




Lunini lusuku lwakho lwekutalwa?
Lumhla tisi-5 ngeNgongoni.
Kusehlobo. Lishisa bhe futsi liyabalela.



Lunini lusuku lwakho lwekutalwa?
Lumhla titi-3 ngeNhlabo. Kusekwindla.
Liyahhusha futsi lipholile.



Lunini lusuku lwakho lwekutalwa?
Lumhla tisi-6 ngeNyoni.
Kusentfwasahlobo. Libalele futsi
litfokomele.



Lunini lusuku lwakho lwekutalwa?
Lulamuhla!



Liyana futsi liyadvuma. Umoya
uyahhusha futsi kubandza kakhulu.
Ncono senteni lidzili!

Ngiva kudvuma.
Ngiva kudvuma,
Litulu liyana.
Chapha, fatsa ematfonsi emvula,
Chapha, fatsa ematfonsi emvula,
Ngimanti nte.

